

اردو افسانوی ادب میں بدلی سماجی رویوں کی بازیافت؛ نوآبادیاتی تناظر میں

(Impacts of Extraneous Social Trends on Urdu Fiction; under Colonialism)

- ڈاکٹر نقیب احمد جان
- ڈاکٹر منزہ مبین
- ڈاکٹر خسانہ بی بی

Abstract:

Each society possesses its unique history, which is not only a puzzle of happenings, but it circumscribes the changes occurring in its political, cultural, civilizational environment and absorb variations in traditions, behaviors, and revolutions. Literature reflects the society, so it has a better interpretation of those changes and elements which affect the society positively or vice versa. Literature encompasses the views and thoughts flourishing in a society. When Indian society turned into an industrial society after being a feudal society and as a result changes occurred in cultural and traditional norms, a mental restlessness took place not only in minds of individuals but also in Urdu literature. These cultural, traditional, and political alterations made notable impressions on the vast canvas of Urdu Novel. Urdu novel, which was introduced in the colonial era, from its very beginning, reflected the western imitation and regulations under the colonialism, with a mindset that Indians are inferior, and they should be a replica of their western masters. An elite class was flourished in British India under colonialism. This elite class was imitated the western masters and their lifestyle. This article reflects these imitations and its effects on Urdu novel and the Indian society through this medium.

Keywords: Fiction, Urdu Novel, Colonialism, Civilizations, Indian Society.

ادب زندگی کا باض اور معاشرے کا عکاس ہے۔ ادب معاشرے میں جنم لینے والے تصورات و نظریات کا احاطہ کرتا ہے۔ ادب کسی بھی زبان اور کسی بھی قوم کا ہواں میں اس زبان اور قوم کی تہذیب و تمدن کے ساتھ ساتھ اس زبان یا قوم کے ساتھ کسی بھی طرح سے متعلق تہذیبوں اور تمدنوں کی جلوہ فرمائی بھی نظر آتی ہوتی ہے۔ دنیا کی دوسری زبانوں کی طرح اردو زبان کا ادبی ذخیرہ بھی اسی حقیقت کا مظہر ہے۔ ہندوستانی معاشرہ جاگیر داری نظام سے نکل کر صنعتی معاشرے میں داخل ہوا تو مادی حالات میں روبدل کے ساتھ ساتھ نہ صرف تہذیبی و روایتی بلکہ ذہنی کشمکش میں اضافہ ہوا۔ اس سماجی صور تھال کو رفتہ رفتہ ادب میں جگہ ملنے لگی۔ تہذیبی، سماجی اور سیاسی عمل ناول کے وسیع کینوس میں واضح

-
- صدر شعبہ اردو، ویکن پیونور سٹی صوابی
 - استٹسٹ پروفیسر، شعبہ اردو، ویکن پیونور سٹی صوابی
 - استٹسٹ پروفیسر اردو بھی سی پیونور سٹی فارود من فیصل آباد

بنیادوں پر کھائی دیتا ہے۔ اردو ناول انگریزوں کے عہد میں لکھا گیا۔ اردو ناول کے آغاز ہی سے اس طبقے کی ضرورتوں اور مغربی تقلید اور رضا بطلوں کے تحت لکھنے کی کوشش نے ناول کو نوآبادیاتی سوچ کے تابع کر دیا۔ اور نتیجے میں ناول نگاروں نے اپنی تہذیبی اقدار کو نوآبادیاتی تمدن کے مقابلے میں کم تر گردانٹے ہوئے اس جدید تہذیب کو اپنانے کی کوشش کی۔ سامر اجی شفافت کی منتقلی کے لیے انگریزی زبان کی حاکمیت قائم کی گئی۔ نفسیاتی، سماجی اور تعلیمی لحاظ سے انگریزی زبان اور علوم اس بات پر زور دے رہے تھے کہ معاشرتی ماحول ہی انسان کی فکر و نظر کو پختہ کرتا ہے۔ نوآبادیاتی تمدن کی وجہ سے ہندوستان میں ایک اشرافیہ طبقہ پیدا ہوا جس نے سامر اجی معاشرت کو اپنی زندگیوں کا حصہ بنایا تھا۔ اس طبقے کی سوچ کا جا بجا اٹھہار ادب بالخصوص ناول میں ہونے لگا۔ ادب کی تشكیل کے پس منظر میں سماجی نظام کو بہت اہمیت حاصل ہے کیونکہ روایت، تہذیبی، شفاقتی اور سیاسی تقاضوں کے ملاب سے ایک نیا عہد وجود میں آتا ہے۔ جدید علوم و فنون، رجحانات و میلانات اور افکار و نظریات نے شعوری یا غیر شعوری طور پر ہندوستانی ادیبوں اور فن کاروں کو بھی متاثر کیا۔ ڈپٹی نزیر احمد کا نام سرفہرست ہے۔ دلی کالج کے ماحول نے ان کی شخصیت پر بہت گہرے اثرات مرتب کیے۔

ڈپٹی نزیر احمد نے مغربی علوم و فنون کو معیاری قرار دیا ہے۔ انہوں نے پیشتر ناول انگریزی ادب سے نہ صرف متاثر ہو کر لکھے بلکہ ان کے رنگ میں رنگے ہوئے نظر آرہے ہیں۔ ان کے قصے انگریزی ناولوں سے اخذ کر دہیں۔ ”مر آۃ العروس“ میں مصنف کا ہندوستانی معاشرے کے لئے آزادی اور مثالی حالات کا سوچنا ممکن نہیں تھا۔ مر آۃ العروس کا پورا ماحول نوآبادیاتی ہے۔ ہندوستانی معاشرت میں انسانی ذہن کو مذہب کے نظریہ تقدیر کے تحت غلام بنایا جاتا تھا۔ انہی مسائل و امکانات پر ڈپٹی نزیر احمد نے قلم اٹھایا مثلاً ”فسانہ بتلا“ ایک سے زیادہ شادیوں کی خرایوں پر روشنی ڈالتا ہے۔ بیوہ عورتوں کے عقد ثانی کے فائدے ”ایامی“ سے اجاتگر ہو جاتے ہیں۔ ”رویائے صادقة“ میں بھی مذہبی امور پر اس طرح روشنی ڈالی گئی ہے کہ جدید تعلیم دین سے دور نہ ہوں۔ ”بنات النعش“ میں مختلف سائنسی مضامین کو پیش کیا گیا ہے۔ مثلاً علم جرثیقی، زمین کی کشش، ہو اکا دباؤ، کشش اتصال، خورد میں، زمین گول ہے وغیرہ جیسی معلومات کو کہانی کے روپ میں پیش کر کے طلبہ و طالبات کو نئے تمدن اور سائنس کی روشنی سے روشناس کرنے کی کوشش کی گئی ہے۔ ”ابن الوقت“ میں مصنف نے یہ جتنے کی کوشش کی کہ ہندوستانی کالے کبھی گورے نہیں بن سکتے ہیں۔ مصنف انگریزی لباس کے مسائل گنو اتے وقت نماز ایسے بنیادی فرض میں حائل رکاوٹ کو اس طرح بیان کرتے ہیں کہ:

انگریزی وضع کے ساتھ نماز روزے کا نجہنا زرا تھا مشکل، کوٹ تو خیر
اتارا لگ کھوئی پر لکھا دیا، کم بخت پتوں کی بڑی مصیبت تھی کہ کسی طرح
بیٹھنے کا حکم نہیں، اتارنا اور پھر پہننا بھی وقت سے خالی، اس سے کہیں زیادہ
وقت طہارت کی تھی جو نماز کی شرط ضروری ہے۔ (1)

ڈپٹی نزیر کے علاوہ رتن ناتھ سرشار ایک ایسے ادیب کے طور پر سامنے آتے ہیں جو اپنے ناول ”فسانہ آزاد“ میں نااہل نواب حکمرانوں اور ہندوستانی معاشرے پر طنز کرتا ہے۔ لیکن انگریزوں کے جرزہ معاشرے کا ذکر نہیں کرتا ہے۔ وہ

انگریزوں کی ثافت اور رہن سہن سے اس قدر متاثر تھے کہ ان کے ناول کے مرکزی کردار مقبول اور آزاد کے منہ سے انگریزوں کے پھوٹ کے لئے دعائیں نکلتی ہیں ملاحظہ ہو؛

ایک فرح بخش و نزہت انتہا! کش و خوش نمایاں گے میں دس برس پندرہ برس
کی انگریزوں کی لڑکیاں اور لڑکے صاف سحری پوشک زیب تن کئے
کھیل رہے تھے۔ سب ستم بدن، غنچہ دہن۔۔۔ کوئی دوڑتا ہے کوئی
کرکٹ کھیلتا ہے۔ سب صحیح و تدرست خوش و خرم دوڑ دھوپ میں
طاق۔(2)

اگر تنقیدی نقطہ نگاہ سے جائزہ لیا جائے تو واضح ہو جاتا ہے کہ سرشار ہندوستانی معاشرت کے منقی پہلوؤں پر بات کرتا ہے۔ یہی نظریہ ان کے ناول ”سیر کھسار“ میں دیکھنے کو ملتا ہے جب ناول کا مرکزی کردار نواب عسکری مہذب بننے کا خواہ شمید کھائی دیتا ہے اور مغربی لباس، کھانے کے انداز، میز چھری کا نٹوں کے ساتھ کھانا، انگریزوں کے لجھے میں انگش بولنا، سیر کرنا اور پالتو چانور رکھنا وغیرہ شامل ہے۔ ہندوستانی لوگ اور سابقہ ہندوستانی حکمران جاہل اور بد تہذیب ہیں جنہیں مہذب بننے کے لئے انگریزوں کی تقلید کرنی ہو گی۔ ڈاکٹر احرار نقوی کا کہنا ہے کہ ”پرانی تہذیب جو بالخصوص اودھی زندگی کی حوالی بن کر زندہ جسم کے ساتھ کفن کی طرح لپٹ ہوئی تھی سرشار نے اس پرانی تہذیب کی سخت مخالفت کی۔ وہ تہذیب کی انہیں اقدار کی جمیت کرتے ہیں جو زندگی کے نئے تقاضوں کا ساتھ دے سکیں۔“⁽³⁾ رتن ناتھ سرشار انگریزوں کو ہندوستانیوں کے لئے نجات دہنہ سمجھتا ہے۔ لوگوں کو بھی ان کی تقلید کا درس دیتے تھے۔ ان کا مطبع نظر انگریزی مفادات کو فروغ دینے کے علاوہ اور پکجہ نہ تھا۔ سرشار اپنے قارئین کو یہ سمجھانا چاہتے ہیں کہ ہندوستان کے نئے حکمران اور تہذیب پرانے سے بہتر ہے۔

عبدالحیم شررنے اپنے تاریخی ناولوں ’ملک العزیز و رجینا‘، ’شو قین ملکہ‘، میں صلیبی معرکوں کی یاد تازہ کی۔ ”حسن انجلینا“ میں ترکوں کی فتح اور روسیوں کی شکست کا قصہ دہرا یا۔ ”فولوارا فولورڈا“ میں ہسپانیہ کے عہد خلافت کے واقعات اور ”فتح اندلس“ میں اسپین پر مسلمانوں کی فتح کے حالات قلمبند کیے۔ ”فردوں بریں“ میں حسن بن صباح کی ارضی جنت کی سیر کرائی۔ انہوں نے اپنا کیوس تاریخ اسلام تک محدود رکھا ہے۔

عصمت چفتائی کا ناول ”ایک قطرہ خون“ واقعہ کربلا سے متاثر ناول ہے۔ ”ٹیٹھی لکیر“، ”معصومہ“ اور ”دل کی دنیا“ مغرب سے متاثر ہیں۔ ”ٹیٹھی لکیر“ ناول میں مجموعی فضنا جاگیر دارانہ ہے۔ گھر بیلو ماحول روایت پرست اور باہر نو آبادیاتی ماحول ہے۔ کانج، یونیورسٹی کی تعلیم کے بعد مغربیت میں مبتلا ہندوستانی نوجوان طبقہ مختلف نفسیاتی و سماجی اور جنہی مسائل میں گھرا ہواد کھائی دیتا ہے۔ ناول کی مرکزی کردار شمن کے حوالے سے عصمت ایک مقام پریوں ر قطر ازیں کہ

یورپ کی اتنی بڑی مخالف ہوتے ہوئے بھی انجان طور پر اسی رنگ میں ریکٹی جا رہی تھی۔ وہ میز پر چھری کا نٹوں سے کھانا کھاتی، بیٹھ پر سوتی اور چھوٹے چھوٹے قواuder پر عمل کرتی۔ (4)

قرۃ العین حیدر کا کیونس بہت وسیع ہے۔ وہ جیس جو اس اور جینا و لف کو بھی بہت پیچھے چھوڑ جاتی ہیں۔ وہ دونوں یورپ کی حدود سے باہر نہیں نکل پاتے جبکہ قرۃ العین بر صیریعنی ہندوستان، پاکستان، بگلہ دلیش کے علاوہ یورپ کو بھی اپنے دائرہ کار میں شامل کر لیتی ہیں اور کامیابی کے ساتھ اپنی تخلیقات میں پیش کرتی ہے۔ اس کے علاوہ قرۃ العین کیونکہ خود اعلیٰ طبقے سے تعلق رکھتی تھیں اسی لیے اعلیٰ طبقے کی نمائندگی ان کے نادلوں کا خاصہ ہے۔ ہندوستان، پاکستان اور یورپ میں بھی ان کا تعلق امیر طبقے سے ہی رہا۔ اس طبقے کی زندگی کو بالخصوص اس کی خامیوں کو زیادہ کامیابی کے ساتھ پیش کیا ہے۔ یہاں نوجوان لڑکے لڑکیاں ایک دوسرے سے ملتے ہیں۔ دائیگی رفاقتون کے ساتھ ساری توجہ اس نقطے پر مرکوز رہتی ہے کہ ان کی یہ شادی زندگی میں کامیابی کا زینہ بن سکے گی یا نہیں۔ گویا کار و باری معاملہ ہو۔ یہی صورت حال ”ہاؤ سنگ سوسائٹی“ میں نظر آتی ہے۔ ان کا پہلا ناول ”میرے بھی صنم خانے“ جاگیر دار طبقے کے زوال کی داستان پیش کرتا ہے۔ ڈاکٹر سنبل نگار کے بقول

مغربی ادب کا مطالعہ قرۃ العین نے براہ راست کیا ہے۔ انہوں نے محض تقاضی نہیں کی بلکہ حسب ضرورت اس میں کمی بیشی کی۔ جو کچھ اپنایا اس طرح اپنایا کہ اصل سے بہتر ہو گیا۔ اسی لیے جن اہل نظر نے انگریزی فکشن زگاروں سے قرۃ العین کا موائزہ کیا ہے ان میں سے بعض کی رائے ہے کہ یہ خاتون ان سے آگے نکل گئی ہیں۔ (5)

قرۃ العین کے ہاں ہندو، مسلم اور عیسائی تہذیب کی مشترک عکاسی ملتی ہے۔ ”آگ کا دریا“ بھی اسی نوعیت کا ناول ہے۔ دوران تحریر انہوں نے بساط عالم پر تاریخی و سیاسی واقعات اور فسادوں، جگلوں اور آفات ارضی و سماوی کی روشنی میں تو موں کی بدلتی تقدیروں کو دیکھا اور بنی نوع انسان کے دکھ درد، تنهائی اور بے بُی کو شدت سے محسوس کیا۔ رضیہ سجاد ظہیر کے بقول ”آگ کا دریا“ میں ایسا بین الا قوامی رنگ ہے جو اردو کے کسی دوسرے ناول میں نظر نہیں آتا۔ اس پر یہ رنگ چھایا ہوا ہے کہ اب انسان اگر دنیا کے ایک کونے میں کوئی درد محسوس کرے گا تو یقیناً اس درد کا رشتہ تمام دنیا سے جڑا ہو گا۔ اس ناول کا پلاٹ ہندوستان کی قدیم تاریخ سے لے کر عہد جدید تک پھیلا ہوا ہے۔ اس پر ویدک زمانے سے لے کر آریائی اسلامی اور انگریزی تہذیبوں کے نقوش ثبت ہیں۔ ”آگ کا دریا“ کے حوالے سے محمود ایاز کے قول کو ڈاکٹر محمد یسین نے یوں درج کیا ہے کہ:

ہر دور میں انسانی روح کے مسائل ازلی اور ابدی ہیں۔ تمام کرداروں کے درمیان ڈھائی ہزار سال کا وقت پھیلا ہوا ہے لیکن دکھ کا فلسفہ روح کی تنهائی کا مسئلہ، دل کی وحشت، حافظہ کی اذیت اور خاموشی کا سناٹا، ان سب نے ہر

بار اور ہر دور میں محسوس کیا۔۔۔ روح کا یہ غم کیسا تھا جو مدد توں سے کھائے
جبار ہاتھا۔۔۔ (6)

عزیز احمد نے جس دور میں آنکھیں کھولیں مذہبی، اخلاقی اور تہذیبی قدریں بتر تج فنا ہوتی جا رہی تھیں۔ انہوں نے ہندوستانی روایات، مذہبی رواداری، نسوائی حیا، خاندانی و قار اور مشرقی تہذیب کی شکست و ریخت کا الیہ ”ایسی بلندی ایسی پستی“ میں پیش کیا ہے۔ عزیز احمد نے ہندوستان کے اعلیٰ طبقے کی مغربی زندگی اور فیشن پرستی پر جا بجا طنز کیا ہے۔ فرنگی آقاوں کی تقلید اور ان کی نقل میں ان سے چند قدم آگے ہی نکل جانے کی سعی کرتے ہیں تو مصنوعی اور کھوکھلی مغربی تہذیب کے دلدادہ ہندوستانی اس وقت تماشہ بن جاتے ہیں۔ عزیز احمد مغربی ادب سے بہت متاثر تھے جس کی عکاسی ان کی تحقیقات میں جا بجا نظر آتی ہے۔ ان کا ناول ”گریز“ مغربی اثرپذیری کا نمائندہ ہے۔ ”گریز“ دراصل زندگی سے گریز ہے۔ سیاسی، تاریخی اور تہذیبی عوامل و عواقب کے نتیجے اور رد عمل میں مشرقی روایات سے انحراف و بغاوت جدت پسند انسانوں کا مقدار بن گیا۔ سائنس اور شیکناں لو جی کی ترقی نے قطعیت اور آگہی میں اضافہ کر دیا۔ نعیم کے کردار کی قطعیت اور آگہی بیاوجہ نہیں۔ ”گریز“ میں ناول نگار نے واحد منکلم کا صیغہ اپنایا ہے اور نعیم کی خود اعتمادی، یقین اور اس کے نکتہ نظر کو زیادہ موثر انداز سے پیش کیا ہے۔ لیکن ساتھ ہی ساتھ انہوں نے شہری زندگی کی الجھنوں، جذباتی پچیدگیوں، ذہنی کرب، مغربی اور مشرقی اقدار کے تصادم، ہندوستانی تہذیب کی شکست و ریخت، اعلیٰ اور متوسط طبقے کی نفسیاتی کشمکش کو بڑی بصیرت کے ساتھ پیش کیا ہے۔ بعض ناقدین نے ”گریز“ کو فحش ناول قرار دیا گیا۔ کردار نعیم اپنے عہد کے اہم روحانیات اور میلانات کا نمائندہ ہے۔ عہد جدید میں محبت کے فرسودہ اور روانی نظر یہ اور اقدار میں تبدیلی آگئی ہے۔ لہذا عزیز احمد نے ”گریز“ میں محبت کے مختلف نظریوں، جہتوں اور نوعیتوں کو پیش کیا ہے۔ بقول عزیز احمد

ڈی۔ ایچ۔ لارنس کے ناولوں میں عربی عبادت ہے۔ ایسی عبادت جو بیماری کھی ہے۔ یہ اور بات ہے کہ بلا واسطہ ڈی۔ ایچ۔ لارنس کا اٹکلے پر ہوا ہے اور کسلے کے توسط سے اس بیماری کے جرا شیم کچھ مجھ تک پہنچے ہوں۔ (7)

عزیز احمد نے سگمنٹ فرائڈ کے نظریات جنسی اور نفسیاتی نکتہ نظر کی روشنی میں اپنے ناولوں کی معنوی اور ذہنی فضائی تکشیل کی ہے۔ یہ موضوع اس دور کے مطابق ایک نیا موضوع تھا اور شدید تلقید کا ناشانہ بنایا گیا۔ ڈاکٹر اسلام آزاد کتاب اردو ناول کا ارتقاء میں عزیز احمد کے حوالے سے لکھتے ہیں۔

۔۔۔ پہلا ناول ہے جسے اپنا کہتے ہوئے مجھے شرم نہیں آتی۔ کئی لحاظ سے اس کو اپناسب سے پہلا کامیاب ناول سمجھتا ہوں۔ اس پر عام اعتراض جو کیا جاتا ہے یعنی عربی کا، وہ خالص مشرقی ہے۔۔۔ (8)

اُردو ناول نگاروں میں ڈاکٹر احسن فاروقی کا نام قابل ذکر ہے جن کی اپنی ناولوں میں بدیکی اثرات کے حوالے سے رائے پچھے اس طرح سے ہے۔ انہوں نے یورپ کے اہم ناول نگاروں کا بہت گہرائی سے مطالعہ کیا ہے۔ انگریزی، جرمن اور فرانسیسی ناولوں کو انہی زبانوں میں پڑھا جس کا اعتراف اُردو کے تقریباً تمام ناقدین نے کیا ہے۔ اس سلسلے میں وہ لکھتے ہیں کہ:

چودہ برس کے سن سے انگریزی ادب سے عام طور پر اور ناول سے خاص طور پر جو دلچسپی رہی اس کا اثر بھی میرے قصوں میں شامل ہے۔ شام اودھ لکھنے تک انگریزی کا کوئی بڑا ناول نگار ایسا نہ بجا جس کی سب ناولیں نہ پڑھیں ہوں اور یورپ کے ناول نگاروں کی بھی مشہور ترین تصانیف پڑھ ڈالیں۔ (9)

ناول چونکہ مغربی صنف ہے اس لیے احسن فاروقی کو فیلڈنگ، جین آسٹن، ور جینا ولف، ہنری جیمز، بر نارڈ شاہ وغیرہ کی تحریروں نے بے حد متاثر کیا۔ ”شام اودھ“ میں انگریز حاکموں کی خوشامد اور ان کی پر تکلف دعوتیں، خود غرضی اور ابن الوقت، بجانڈوں کی نقاالیاں، معاصرین کی باہمی رقباتیں، مصالحین، درباریاں، چالپوسیاں، ادب نوازی جیسی تمام تفصیلات کو بہت سلیقہ مندی سے پیش کیا ہے۔ ناول ”آبلہ پا“ کے کردار عارف کا گھر یلو رہ ور سم اور طرز گفتگو سو قیانہ پن سے مملو ہے لیکن تدریسی مدارج کے حوالے سے اس کے وسعت مطالعہ اور انگریزی زبان بالکل اہل زبان کی طرح بولنا قابل فخر گردانا جاتا ہے۔ ایک زوال پذیر معاشرت کی نفسیاتی الجھنوں اور ذہنی پیچیدگیوں کو احسن فاروقی نے اپنے ناولوں میں بہت خوبصورت انداز میں پیش کیا ہے۔ ادیب اپنے عہد اور ماحول سے جو نتائج اخذ کرتا ہے ان کا بیان تحریری صورت میں کر دیتا ہے۔ ڈاکٹر شید امجد کا اس حوالے سے کہنا ہے کہ:

ادب اپنی زمینی، تہذیبی اور ثقافتی سیاق و سبق سے اپنے وجود کا اعلان کرتا ہے۔ لیکن رشتوں کی ظاہری صورتیں تبدیل ہوتی رہتی ہیں کہ تمام اشیا وقایا فو قیاسی، سماجی، مذہبی اور تہذیبی انقلابات کے زیر اثر اپنا مفہوم بدلتی رہتی ہیں۔ ادب بھی ان تبدیلیوں میں اپنا کردار ادا کرتا ہے۔ ایک دور سے دوسرے دور میں داخل ہوتے ہوئے پرانی روایتوں کو نیا موڑ دیتے ہوئے نیا پچھہ بناتا ہے۔ (10)

اسی لیے یہ تصور کرنا غلط ہے کہ ادب یا فلشن کوئی جامد چیز ہے اور اس میں تبدیلیاں رونما نہیں ہو گیں۔ بلکہ ادب انسانی معاشرے کا عکس ہے اور فلشن میں انسانی معاشرے کی ہو بھو تصویریں ہوتی ہیں لہذا انسانی معاشرہ جن عوامل سے متاثر ہوتا رہے گا ادب اور فلشن پر بھی یہی اثرات مرتب ہونگے۔ یہ اثرات تراجم کی صورت میں ہوں، آپس کے میں ملاپ کی صورت میں یا دوسری معاشرتوں کے ساتھ کسی بھی طرح سے خلط اختلاط کی صورت میں، جتنے یہ اثرات معاشرہ اور افراد معاشرہ پر مر تم ہو گے لعینہ اسی طرح فلشن میں ان کا عکس واضح طور پر نظر آئے گا۔

1. نزیر احمد، مولوی، کلیات ڈپٹی نزیر احمد، 2005، لاہور، خزینہ علم و ادب، ص ۳۹۸
2. فسانہ آزاد، تلخیص، ڈاکٹر قمر رئیس، پورب اکادمی، اسلام آباد، ۲۰۰۷، ص ۳۲
3. احرار نقوی، ڈاکٹر، پنڈت رتن ناٹھ سرشار بحیثیت ناول نگار، مغربی پاکستان اردو، لاہور، ۲۰۰۶، ص ۲۰۹
4. عصمت چغتا، ٹیڈھی لکیر، بک ٹائم کراچی، ۲۰۰۹، ص ۳۱۹
5. سنبل نگار، ڈاکٹر، اردو نشر کا تنقیدی مطالعہ، فلشن ہائس، کراچی، ۲۰۱۹، ص ۱۳۹
6. محمد یسین، ڈاکٹر، ناول کافن اور نظریہ، دارالنور، لاہور، ۲۰۱۳، ص ۲۰۵
7. اسلم آزاد، ڈاکٹر، اردو ناول کا ارتقاء، بک ٹاک، لاہور، ۲۰۱۴، ص ۵۵
8. Ibid، ص ۵۱
9. احسن فاروقی، ڈاکٹر، ادبی تحقیق اور ناول، ص ۲۶، ۵۱
10. رشید احمد، ڈاکٹر، ابتدائی، پاکستانی ادب، جلد پنج، ص ۱۹، ۱۸

References

1. Nazeer Ahmed , molvi, kuliyat deputy Nazeer Ahmed , 2005, Lahore , Khazina ilm o adab, p 498
2. Fasana Azad, tlkhis, dr Qamar Raees , purab akadmi, Islamabad, 2007, p 34
3. Ahraz Naqvi, Dr, Pandit Ratan Nath sar shar bahaisiyat novel nigaar, maghribi Pakistan urdu, Lahore , 2006, p 209
4. Asmat Chughtaee , tedhi lakeer, buk time Karachi, 2009, p 319
5. Sunbal nigaar, dr, urdu nasr ka tanqeedi mutalea, fiction house, Karachi , 2019, p.139
6. Mohammad yaseen, dr, novel ka fun aur nazriya, Dar ul Noo, Lahore , 2013, p.205
7. Aslam Azad, Dr, Urdu Novel ka irtiqa, buk talk, Lahore 2014, p. 55
8. Ibid, p. 51
9. Ahsen Farooqi , dr, abdi takhleeq aur novel, p. 26, 51
10. Rasheed Amjad, Dr, Abtdayih, Pakistani adab, jald panjum, p. 18-19